
Shri Janaki Stavaraja

శ్రీజానకీస్తవరాజః

Document Information



Text title : jAnakIstavarAjaH

File name : jAnakIstavarAjaH.itx

Category : devii, stavarAja, otherforms, devI

Location : doc_devii

Proofread by : NA

Source : agastyasaMhita paramarahasya

Latest update : August 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 28, 2021

sanskritdocuments.org



శ్రీజానకీస్తవరాజః



శ్రీగణేశాయ నమః ॥

అథ మఙ్గలాచరణమ్ ।

ఓం వక్రతుణ్డమహాకాయ కోటిసూర్యసమప్రభ ।
నిర్విఘ్నం కురు మే దేవ సర్వకార్యేషు సర్వదా ॥ ౧ ॥

ఓం సర్వరూపమయీదేవీ సర్వం దేవీమయం జగత్ ।
అతోఽహం విశ్వరూపం తాం నమామి పరమేశ్వరీమ్ ॥ ౨ ॥

కదంబవనచారిణీం మునికదంబకాదంబినీం
నితంబజితభూధరాం సురనితంబినీనేవితామ్ ।
నవాంబురుహలోచనామభినవాంబుదశ్యామలాం
త్రిలోచనకుటుంబినీం త్రిపురసుందరీమాశ్రయే ॥ ౩ ॥

అశేషసంసారవిహారహీనమాదిత్యగం పూర్ణసుఖాభిరామమ్ ।
సమస్తసాక్షిం తమసః పరస్తాన్నారాయణం విష్ణుమహం భజామి ॥ ౪ ॥

యం శైవాః సముపాసతే శివ ఇతి బ్రహ్మేతి వేదాన్తినో
బౌద్ధా బుద్ధ ఇతి ప్రమాణపటవః కర్తేతి నైయాయికాః ।
అర్హన్నిత్యథ జైనశాసనరతాః కర్తేతి మీమాంసకాః
సోఽయం వో విదధాతు వాఙ్చితఫలం త్రైలోక్యనాథో హరిః ॥ ౫ ॥

మృత్యుశ్చాయాయ రుద్రాయ నీలకణ్ఠాయ శంభవే ।
అమృతేశాయ శర్వాయ మహాదేవాయ తే నమః ॥

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుః సాక్షాత్ పరబ్రహ్మ తస్మై శ్రీగురవే నమః ॥ ౬ ॥

॥ ఇతి మఙ్గలాచరణమ్ ॥

శ్రీసీతారామచంద్రాభ్యాం నమః ॥

అథ జానకీస్తవరాజః ।

తాం ధ్యాయే స్తవరాజేన ప్రోక్తరూపాం పరాత్పరామ్ ।
ఆహ్లాదినీం హరేఃకాఞ్చిచ్ఛక్తిం సాత్వతసేవితామ్ ॥ ౧॥

శ్రుతిరువాచ -

కీదృశః స్తవరాజోఽయం కేన ప్రోక్తః సురేశ్వర ।
కథ్యతాం కృపయా దేవ! జానకీరూపబోధకః ॥ ౨॥

శ్రీసంకర్షణ ఉవాచ -

బ్రవీమి స్తవరాజం తే శ్రీశివేన ప్రభాషితమ్ ।
శ్రుతం శ్రీవక్త్రతో దివ్యం పావనానాం చ పావనమ్ ॥ ౩॥

చకారారాధనం తస్య మన్తరాజేన భక్తితః ।
కదాచిచ్ఛిశివోరూపం జ్ఞాతుమిచ్ఛుర్హరేః పరమ్ ॥ ౪॥

దివ్యవర్షశతం వేదవిధినా విధివేదినా ।
జజూప పరమం జాప్యం రహస్యే స్థితచేతసా ॥ ౫॥

ప్రసన్నోభూత్తదా దేవః శ్రీరామః కరుణాకరః ।
మన్తారాధ్యేన రూపేణ భజనీయః సతాం ప్రభుః ॥ ౬॥

శ్రీరామ ఉవాచ -

ద్రష్టుమిచ్ఛసి యద్రూపం మదీయం భావనాస్పదమ్ ।
ఆహ్లాదినీం పరాం శక్తిం స్తూయాః సాత్వతసమ్మతామ్ ॥ ౭॥

తదారాధ్యస్తదారామస్తదధీనస్తయా వినా ।
తిష్ఠామి న క్షణాం శమ్భో! జీవనం పరమం మమ ॥ ౮॥

ఇత్యుక్త్వా దేవదేవేశో వశీకరణమాత్మనః ।
పశ్యతస్తస్య రూపం స్వమన్తరానం దధౌ ప్రభుః ॥ ౯॥

శ్రుత్వారూపం తదా శమ్భుః తస్యాః శ్రీహరివక్త్రతః ।
అచింతయత్సమాధాయ మనః కారణమాత్మనః ॥ ౧౦॥

అస్ఫురత్కృపయా తస్య రూపం తస్యాః పరాత్పరమ్ ।
దుర్నిరీక్ష్యం దురారాధ్యం సాత్వతాం హృదయఙ్గమమ్ ॥ ౧౧॥

ఆశ్రయం సర్వలోకానాం ధ్యేయం యోగివిదాం తథా ।
ఆరాధ్యం మునిముఖ్యానాం నేవ్యం సంయమినాం సతామ్ ॥ ౧౨॥

దృష్ట్వాశ్చర్మమయం సర్వ రూపం తస్యాః సురేశ్వరః

తుష్టావజానకీం భక్త్యా మూర్తిమతీం ప్రభావినీమ్ ॥ ౧౩॥

స్తుతి ప్రారమ్భః

చరణారవింద -

వందే విదేహతనయాపదపుణ్డరీకం

కైశోరసారభసమాహృతయోగిచిత్తమ్ ।

హస్తుం త్రితాపమనిశం మునిహంసనేవ్యం

సన్మానసాలిపరిపీతపరాగపుష్పమ్ ॥ ౧౪॥

చరణతల -

పాదస్య యావకరసేన తలం సురక్షం

సౌభాగ్యభాజనమిదం హి పరం జనానామ్ ।

యుక్తీకృతం సుభజతాం తవ దేవి నిత్యం

దత్తాశ్రయం సుమనసాం మనసానురాగమ్ ॥ ౧౫॥

అజ్గులీ -

పాదజ్గులీనఖరుచిస్తవ దేవిరమ్యా

యోగీన్ద్యవృన్దమనసా విశదా విభావ్యా ।

త్రైతాప క్లాన్త్యపశమాయ శశాంకకాన్తి

దోషేణ కిం సముపయాతి తులాం యుతా సా ॥ ౧౬॥

నూపుర -

మజ్జీర ధీరనినదం కలహంసకాలీ

హాసాయ సా భవతి భావయతి త్వదీయమ్ ।

కించాయరం రసికమౌలిమనో నియన్తుం

దృష్టం మయా పరమకౌశలమత్ర తస్య ॥ ౧౭॥

గుల్ఫ -

సిద్ధీశబుద్ధివరరజ్జానగూఢగుల్ఫౌ

పాదారవిన్దయుగతౌ జనతాపవర్గౌ ।

విన్దన్తి తే త్రిభువనేశ్వరి! భావసిద్ధిం

ధ్యాయన్తి యే నిఖిల సౌభగభానుభాజౌ ॥ ౧౮॥

శ్రీచరణ -

హేమాభివర్ధితవిభూషణభూషితనే

త్రైలోక్యతేజ ఇవ మజ్జుల-పుష్పభూతమ్ ।

భావామి సుందరి పదం సరసీరుహాభం
భీతాభయప్రదమనస్తమనోభిధ్యేయమ్ || ౧౯ ||

నితమ్బు -

చక్రాభహారిసునితమ్బుయుగం భవత్యః
ధ్యేయం సుధీభిరనిశం రసనాభిషక్తమ్ |
ధ్యానాస్పదం రఘుపతేర్మనసో మునీనాం
భావైకగమ్యమమరేశనతాఙ్ఘ్రిపద్మే || ౨౦ ||

కటి -

కౌశేయ వస్త్ర పరిణధమలఙ్కృతం తే
కార్తస్వరాశనిమణి ప్రవరప్రవేక్షైః |
రత్నోత్తమై రసనయా గ్రహకాన్తిమద్భి-
రాభస్వన్తి నిర్మితతయా స్వధీయన్తి మధ్యమ్ || ౨౧ ||

ఉదర -

అశ్వత్థపత్రనిభమమ్బు ధియోదరన్తే
భవ్యం భవాబ్ధితరీకేవలకాలనాశే |
భూయో న భావి జనసీజఠరేనివాస-
స్తేషాం మనో ధరణిజేత్ర సులగ్నమాసీత్ || ౨౨ ||

నాభి -

నాభీహృదం హరిమనః కరిణః కృశాంశో
పుష్టిప్రదం ప్రచలితం త్రివలీతరఙ్గమ్ |
రాజీసుశైవలనిభం భ్రమిభూతరోష్ణాం
శాన్త్యై తవ త్రితపతామతిభావయామః || ౨౩ ||

వక్షోజ -

నీలాభకఞ్చుకమణీన్ద్రసమూహానిష్కై-
ర్వక్షోజయుగ్మమతితుఙ్గమలఙ్కృతన్తే |
హారైర్మనోహరతరైస్తరుణి! క్షితీజే!
సౌందర్యవారినిధివారితరఙ్గసఙ్గమ్ || ౨౪ ||

బాహు -

బాహూమృణాలమదఖణ్డనపణ్డితౌ తే
భీతాభయప్రదవదాన్యతమౌ జనానామ్ |

రుక్మాఙ్గదాఙ్గీత-విటఙ్గీతముద్రికౌ తౌ
హైరణ్యకఙ్కణధృతావలయౌ భజామః ॥ ౨౫ ॥

కణ -

కణం కపోత-తరుణీగలకాన్తిమోషం
భూషైరనేకవిభూషిత-మమ్బు తుభ్యమ్ ।
ధ్యాయేమ మానసవిశుద్ధికృతే కపాలో
యోగీన్ద్రభావితపదే శమదే శరణ్యే ॥ ౨౬ ॥

ముఖమణ్డల -

వక్త్రేన్దుమిన్దుచయఖణ్డీతమణ్డీతాంశు
ఖణ్డాంశపణ్డీతమనః పరిదణ్డీతాశమ్ ।
సన్మానసాబ్జముదితద్యుతిదం వరేణ్యం
రామాక్షితారకచకోరమహం భజే తే ॥ ౨౭ ॥

ముఖ -

తామ్బూలరాగపరిరఙ్జితదస్తపఙ్క్తి
ప్రద్యోతితాధరమధః కృతబిమ్బరాగమ్ ।
ఈషత్స్మితద్యుతికటాక్షవికాశితాశం
వక్త్రం పరేశనయనాస్పదమాభజే తే ॥ ౨౮ ॥

నకబేసర -

నాసాగ్రమౌక్తికఫలం ఫలదం పరేశే
ధ్యాయన్తి యే చ నిజజాడ్యవినాశహేతో ।
త్రైలోక్యనిర్మలపదం సుముఖం త్వదీయం var సుఖదం త్వదీయం
స్వేచ్ఛాభికాఙ్క్షణ ఇదం బహుసో రసఙ్గాః ॥ ౨౯ ॥

నేత్ర -

ఙ్గానం నిరఙ్గానమిదం వివదన్తి యే తే
ముహ్యన్తి సూరినివహస్తరుణీకటాక్షైః ।
నాలోకయన్తి నితరాం తవ దేవితావద్
దీర్ఘాయుషాక్షియుగమఙ్గానరఙ్గోతం తే ॥ ౩౦ ॥

భౌహేం -

భ్రూవల్లరీవిలసితం జగదాహురీశే
వ్యాసాదయో మునివరాస్తుత ఏవ నిత్యమ్ ।

నాశాయ తస్య తరుణీతిలకే త్వదీయా
పాశీకృతా హరిమనోమృగబన్ధనాయ ॥ 3౧ ॥

భాల -

భాలం విశాలమతిసౌభగభాజనం తే
సిన్ధూరవిన్దురుచిరద్యుతిదీప్తిమన్తమ్ ।
పిణ్డీకృతఃకిముతరాగ ఇతివ తస్మిన్
ప్రద్యోతతే జనని జాగతజన్మభాజామ్ ॥ 3౨ ॥

కర్ణ -

ఆదర్శవర్ణలకపోలవిలోలలోలం
కర్ణవతంస యుగలం జనజాడ్యనాశమ్ ।
సూర్యాదికాన్తిహరమాశ్రయమోజసాన్తే
తీవ్రం ధియా ధరణిజే స్వధియన్తి ధీరాః ॥ 33 ॥

కర్ణపూల -

కాలోవిభేతి జగతామతిభక్షకస్తే
జైవాత్పకో భవదసీమగుణో యతో సౌ ।
సర్వాతివల్లభతయా భజనీయ రూపే
మన్యామహే హరిరితి శ్రుతిభూషసారమ్ ॥ 3౪ ॥

కేశపాశ -

సీమన్తమమృతవ సున్దరతాతిసీమం
ముక్తావిభూషితమలం సమభాగభాజమ్ ।
నిఃసీమతాపదకృతే యతయో యతన్తి
జానీమహే మహితవన్దితసీమమూర్తే ॥ 3౫ ॥

వేణీ -

కాలాహిభీతిభజతామహిభోగభిన్నా
పాయాత్పరేశ్వరి సతామవతీ సదానః ।
ఏణీదృశస్రవ విశాలతరా నువేణీ
దర్భాగ్రభాగసదృశీ సుదృశాం త్రిలోక్యాః ॥ 3౬ ॥ var విలోక్యాః

సాడి -

సాటీసుసూక్ష్మతరాతిగతాతి నీలా
సావర్ణసూత్ర కలితా కృపయావృతాతే ।

భర్తుఃస్వరూపమనుభావయతాం జనానాం
ప్రీత్యై కరోషి పరదేవి యదాపిధానమ్ || 32 ||

స్వరూపవర్ణ వర్ణన -

పారే గిరాం గుణనిధే! శ్రుతయో వదన్తి
రూపం త్వదీయమపరం మనసోప్యగమ్యమ్ |
సాక్షాత్ కథం సరసిజాక్షి భవేదృతే తే
బుద్ధౌ కృపామను కృశోదరి మాదృశాం తత్ || 3౨ ||

కిం చిత్రమత్ర జనని! ప్రభయా ప్రకాశ్యం
విశ్వం వదన్తి మునయస్తవ దేవి! దేవాః |
జాతాశ్రయస్త్రిభువనైర్గుణతోభివన్ద్య-
స్త్రాణాదికర్మ విభవం పరమస్య యస్యాః || 3౯ ||

వేదాస్తవామ్బు! వివదన్తి నిజస్వరూపం
నిత్యానుభూతిభవభావపరాః పరేశైః |
నిర్ణేతుమద్య యతయస్తపసా యతన్తే
బోధాయ పాదసరసీరుహాయుగ్మభృక్ణాః || ౪౦ ||

జాతం త్వదేవ నితరాం జగతాం నిదానం
మన్యామహే తదిదమమ్బు! కృతం శ్రుతీనామ్ |
సర్వం యతః ఖలు విచేష్టితమాశు శక్తేః
కార్యం హి కారణగుణానవలమ్బ విద్యాత్ || ౪౧ ||

జానీమహే జనని! తే నయనారవిన్ద-
స్యోన్మీలనేఽజని జగత్ క్షయస్తన్నిమీలాత్ | var క్షయతాన్నిమీలాత్
వైషమ్యశూన్యసమతాం సముపాగతే య-
త్స్యాదస్య పాలనమసంశయమస్య నూనమ్ || ౪౨ ||

జ్ఞాతస్త్వదీయమపరం చరితం విశాలం
భావం భవే ననునిజే ప్రకటికరోషి |
ప్రేమైవ తైః ప్రథమతః పరమానుభావం
భావ్యం పదాబ్జమనిశం స్వజనైరతన్తే || ౪౩ ||

యేషామదః పరమవస్తు చ తజ్జనానాం
ప్రద్యోతతే జనకజాచరణారవిన్దమ్ |

సర్వంసమీక్ష్య ఇహ కర్మమనోవచోభి-
ర్భ్రూహ్మస్వరూపమతిదుర్లభతానుసేవ్యమ్ ॥ ౪౪ ॥

కిం దుర్లభం చరణపఙ్కజసేవయా తే
పూర్ణారమన్తి రమణీ యతయా త్రిలోక్యమ్ ।
వస్తుప్రకాశవిశదం హృదయే త్వదీయం
తేషామహో కిముత సాధనకోటియత్నైః ॥ ౪౫ ॥

ధన్యాస్త ఏవ తవ దేవి పదారవిన్దం
స్యన్దాయమానమకరన్దమహుర్నిశం యే ।
భృగ్ణాయమానమనసో నితరాం భజన్తే
భావావబోధనిపుణాః పరదేవతాయాః ॥ ౪౬ ॥

పాదాబ్జరాగపరిరఙ్గితచిత్తభృగ్ణో
యేషాం సమీక్ష్య ఇహ జాతమిదం స్వరూపమ్ ।
తేషాం న కిం ప్రవదతే పరితో వరిష్ఠం
సాధ్యం భవేదిహ పరత్ర న కిఞ్చిదన్యత్ ॥ ౪౭ ॥

చుమ్బన్తి చిద్దనమహోమకరన్దమస్యా
దేవైర్ముసీన్ద్రనిచయైరతి దుర్లభం తే ।
పాదాబ్జయోరతివికాశవిలాసబోధ-
రన్యదేవ దేవి తవకాన్తనిజస్వరూపే ॥ ౪౮ ॥

యావన్న తే సరసిజన్యతిహారిపాదే
నస్యార్ద్రతిస్తరునవాఙ్కరఖణ్ణితాశే
తావత్కథం తరుణమౌలిమణి జనానాం
జ్ఞానం దృఢం భవతి భామిని రామరూపే ॥ ౪౯ ॥

సాక్షాత్తపోవ్రతయమైర్నియమైః సమీహే
కర్తుఙ్కృపామృతమిహ ప్రసభం స్వరూపమ్ ।
నాథస్యతే శ్రుతివచో విషయంకథంస్యా-
న్మూఢోవృథోత్సృజతి దేవి సుఖాన్యమూని ॥ ౫౦ ॥

యోగాధిరూఢమునయో హరిపాదపద్మే
ధ్యాయన్తి యే చరణపఙ్కజయుగ్మమన్తః ।
వాఙ్మన్తి విఘ్నశతతోప్యనివార్యమాణాం

భక్తిం భవాబ్ధితరణాయ కృపాపయోధే || ౫౧||

చార్వణ్గితే చరణచారణవన్దిసక్తం var చార్వణ్గితే
మహ్యం విదేహ తనయే పరిదేహి నాన్యమ్ |
యాచేవరం వరవిదాం వరదే భవత్యా
యేనామునా తవ ధవే మమ రజ్జునా స్యాత్ || ౫౨||

యాచేఽహమమ్బు రఘునన్దనమూర్తిభావం
సార్ధం త్వయాతిదృఢ మజ్జులినావిశేషమ్ |
త్వం దేహి వేత్త్వవరదే మునిస్సమ్ముఖ్యా-
మన్యన్దివల్లభతరాం స్వపతేభవస్తీమ్ || ౫౩||

ఉపసంహార -

ఏవంస్తుత్వా పరం రూపం జానక్యా జాడ్యనాశనమ్ |
ఉపారరామ శాంతాత్మా యోగేశ్వరః సదాశివః || ౫౪||

నిరీక్ష్య తన్ముఖామ్భోజం భావయన్ రూపమద్భుతమ్ |
కాఙ్క్షం స్తస్యాః పరాం భక్తిం పాదపఙ్కుజయోర్దృఢామ్ || ౫౫||

ఉవాచ తం వరారోహా జానకీ భక్తవత్సలా |
ఏవమస్తు మహాదేవ యత్త్వయోక్తం చ నాన్యథా || ౫౬||

అన్యత్రే కాఙ్క్షితం బ్రూహి దాస్యామి దేవదుర్లభమ్ |
సత్యామ్మయిక్వపోన్ముఖ్యాం న కిఞ్చిన్తస్యదుర్లభమ్ || ౫౭||

ప్రసన్నవదనాం దృష్ట్వా సోఽపి దేవశిరోమణిః |
యయాచే వరమాత్మీయం రహస్యం భావబోధకః || ౫౮||

ప్రాదాత్తస్మై వదాన్యా సా యద్యన్మనసికాఙ్క్షితమ్ |
వరం-వరేశ్వరీ సాక్షాత్పునరువాచ సా హితమ్ || ౫౯||

అయం పవిత్రమౌలిర్యే స్తవరాజుః త్వయాశివ |
ప్రకాశితోతిగోప్యోఽపి మత్ప్రసాదాత్సురోత్తమ || ౬౦||

ఫలశ్రుతి నిష్కామ -

యః పఠేదిమమగ్రే మే పూజాకాలే ప్రయత్నతః |
తస్యేహాముత్ర కిఞ్చిన్న వస్తుస్యాద్ధృగగోచరమ్ || ౬౧||

ఫలశ్రుతి సకామ -

ధనం ధాన్యం యశః పుత్రావైశ్వర్యమతిమానుషమ్ ।
ప్రాప్యేహామోదతే భూయో మత్పదం తద్వ్యజేత్సహ ॥ ౬౨॥

యద్యల్లోకోత్తరం వస్తు త్రిషులోకేషు దృశ్యతే ।
తత్సర్వమస్య పాలేన ప్రాప్నుయాద్భువిమానవః ॥ ౬౩॥

ఆజ్ఞా -
ఇదం మే పరమైకాంతం రహస్యం సురసత్తమ ।
న ప్రకాశ్యం త్వయా శమ్భో శరాయ భావద్వేషిణీ ॥ ౬౪॥

భక్తిర్యస్యాతిదేవేశే సర్వైశ్వర్యే తథా మయి ।
గురౌసర్వాత్మ భావేన విద్యతేభక్తిరుత్తమా ॥ ౬౫॥

తస్మై దేయం త్వయా శమ్భో భావనార్ద్రహృదే గురౌ ।
సర్వభూతహితార్థాయ శాంతాయ సౌమ్యమూర్తయే ॥ ౬౬॥

ఇత్యుక్త్వా భావనామూర్తిః సీతా జనకనన్దినీ ।
కృపాపాత్రాయ తస్మై సా పునః ప్రాదాద్వరాన్తరమ్ ॥ ౬౭॥

సర్వదుఃఖప్రశమనం జానక్యాస్తు ప్రసాదతః ॥ ౬౮॥

॥ ఇతి శ్రీమదగస్త్యసంహితాన్తర్గతః పరమరహస్యః
శ్రీజానకీస్తవరాజః సమూర్ణః ॥

ఇతి శుభమ్ ॥

The individual bodily description in the verses is
given in Hindi for reference.

NA

Shri Janaki Stavaraja

pdf was typeset on August 28, 2021

Please send corrections to sanskrit@cheerful.com

